

سلسلہ خطبات جمعہ

شیخ الحدیث حضرت مولانا حافظ انوار الحق صاحب
ضبط و ترتیب: مولانا حافظ سلمان الحق قفانی

بیوی کے حقوق

اسلامی تعلیمات کی روشنی میں زوجہ کے ساتھ خوشنگوار زندگی گزارنے کا طریقہ

نحمدہ و نصلی علی رسولہ الکریم! اما بعد! فاعوذ بالله من الشیطون الرجیم بسم

الله الرحمن الرحیم وَعَلَيْهِ رَوْهُنَّ بِالْمُعْرُوفِ (النساء: ۱۹) عن ابی هریر رضی اللہ

تعالیٰ عنہ قال : قال رسول الله صلی اللہ تعالیٰ علیہ وسلم : اکمل المؤمنین إيمانا

احسنهم خلقا ، و خیار کم خیار کم لِنِسَائِہِم (الحدیث)

حضرت ابو ہریرہ رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ

علیہ وسلم نے ارشاد فرمایا: مومن کامل وہ ہے جس کا اخلاق اچھا ہو، اور تم میں بہتر

شخص وہ ہے جو اپنی عورتوں سے اچھے طریقے پر پیش آئے۔

محترم سامعین! پچھلے جمعہ آپ حضرات کے سامنے خاوند کے حقوق کے حوالے سے چند معروضات پیش کرنے کا موقع ملا تھا، کہ خاوند گھر کا حکمران اور بادشاہ ہوتا ہے اور خاوند کی اطاعت اللہ تعالیٰ کی اطاعت ہوتی ہے، احادیث مبارکہ کی روشنی میں شوہر کے حقوق و آداب اور اس پر جو اجر و ثواب و فوائد مرتب تھے آپ حضرات نے ساعت فرمائے۔ اگر ان ہی تعلیمات پر عمل شروع کیا جائے تو ہمارے گھر خوشیوں اور راحت و سکون کے گھوارے بن جائیں۔

بہر حال میں نے آپ کے سامنے میاں بیوی کی مثال ایک سائیکل کے طور پر بیان کی تھی کہ اگر سائیکل کا ایک ناٹر بھی خراب ہو جائے تو پھر وہ ناکارہ ہو کر سواری کے قابل نہیں ہوتی اسی طرح اگر میاں بیوی میں ایک بھی ناکارہ (یعنی حقوق کی پاسداری نہ کریں) ہو جائے تو پھر زندگی کی سائیکل نہیں چل سکتی۔ اسی لئے دین اسلام نے جس طرح خاوند کے حقوق ذکر کئے ہیں تو اسی طرح بیوی کو بھی محروم و محدود نہیں چھوڑا بلکہ بیوی کو بھی حقوق سے مالا مال کر کے گھر کی ملکہ بنایا۔

بلا شک خاوند کو اللہ تعالیٰ نے بیوی پر برتری اور افضلیت عطا فرمائی ہے، اپنے کلام پاک میں اور اپنے رسول

صلی اللہ علیہ وسلم کی زبان مبارک سے خاوند کو یوں کامالک و آقا قرار دیا ہے، لیکن اسے یہ اجازت نہیں دی کہ وہ اپنی اس برتری کو جب، جہاں اور جیسے چاہے استعمال کرتا پھرے، جس خالق و مالک نے جیسے چاہا خاوند کو برتری عطا فرمائی، اسی خالق و مالک نے جیسے چاہا خاوند کو اپنی طرف سے دی گئی برتری کے استعمال کے لیے حد بندی کر دی، پس اپنی حکمت سے اس نے خاوند کو عظمت دی اور اپنی حکمت سے اس کے لیے حدود مقرر فرمائیں اور خاوند کے لیے حکم فرمایا (و عاشروهن بالمعروف) اور ان کے ساتھ نیکی والا رویہ رکھتے ہوئے زندگی بسر کرو۔

عشر کا لفظی معنی ہے مل جل کر زندگی بسر کرنا، اور میل جوں برائی اور ظلم والا بھی ہوتا ہے اور نیکی اور بھلائی والا بھی، اللہ تعالیٰ نے خاوندوں کو یہ حکم دیا کہ اپنی یوں کے ساتھ نیکی، بھلائی اور خیر والی زندگی بسر کریں، نہ کہ برائی اور ظلم والی، یہ ایک عام حکم ہے جو زندگی کے ہر پہلو کو ڈھانپ لیتا ہے، چنانچہ نبی کریم صلی اللہ علیہ وسلم کا مبارک ارشاد ہے کہ

عن عبد الله بن عباس رضي الله تعالى عنهمما قال : قال رسول الله صلی الله تعالى

عليه وسلم : خيركم خيركم لاهلہ وانا خيركم لاهلی (ترمذی)

حضرت عبداللہ بن عباسؓ فرماتے ہیں کہ رسول اللہ صلی اللہ علیہ وسلم نے فرمایا: کہ تم میں بہترین شخص وہ ہے جو اپنے اپنے اہل و عیال کیلئے بہتر ہو اور میں اپنے اہل و عیال کیلئے بہترین ہوں۔

اس حدیث کے ضمن میں ہم اپنی زندگی کی پڑتال کریں کہ ہمارا رویہ گھر میں کیسا ہے اور باہر کیا؟ جب ہم گھر میں داخل ہوتے ہیں تو ہمارا رویہ سفا کانہ اور غصہ سے بھر پور ہوتا ہے لیکن جب گھر سے باہر لوگوں سے ملتے ہیں تو خوشی اور بہنسی مذاق سے فرصت نہیں ملتی۔ کیا یہ حق یوں کا نہیں ہے کہ اس کے ساتھ بھی حدود کے اندر بہنسی مذاق کیا جائے ان کے ساتھ بھی تفریح کی جائے آئیے رسول اللہ صلی اللہ علیہ وسلم کے گھر کی زندگی کا مطالعہ کرتے ہیں کہ رسول اللہ صلی اللہ علیہ وسلم اپنے گھر میں اپنی یوں کے ساتھ کیسا رویہ اختیار فرماتے تھے؟

عن عائشةؓ قالت والله رأيت النبي صلی اللہ علیہ وسلم يقوم على باب حجرتى

والجبيشه يلعبون بالحراب فى المسجد ورسول الله صلی اللہ علیہ وسلم يسترنى برداهه

لانظر الى لعبهم بين اذنه وعائقه ثم يقوم من اجلى حتى اكون انا التى انصراف

فاقدروا قدر الجارية الحديثة السن الحرية صة على اللهو(رواه البخاري)

حضرت عائشہؓ سے روایت ہے کہ فرماتی ہیں کہ: خدا کی قسم میں نے یہ منظر دیکھا کہ (ایک روز) جب شی لوگ مسجد میں نیزہ ماری کا کھیل کھیل رہے تھے۔ رسول اللہ صلی اللہ علیہ وسلم مجھے ان کا کھیل دکھانے کیلئے اپنی چادر کا پردہ کر کے میرے جھرے کے دروازے پر کھڑے ہو گئے (جو مسجد میں کھلتا تھا) میں آپ صلی اللہ علیہ وسلم کے کندھے اور کان کے درمیان سے ان کا کھیل دیکھتی رہی، آپ صلی اللہ علیہ وسلم میری وجہ سے مسلسل کھڑے رہے یہاں تک کہ (میرا جی بھر گیا) اور میں خود لوٹ آئی۔

اسی طرح رسول اکرم صلی اللہ علیہ وسلم تفریح کے طور پر ایک بار حضرت عائشہ صدیقہ رضی اللہ تعالیٰ عنہا کے ساتھ دوڑ لگائی احادیث کی کتابوں میں تفصیلی ذکر موجود ہے کہ

عن عائشہؓ انہا کانت مع رسول الله ﷺ فی سفر فقالت فسابقته فسبقته علی

رجلی فلما حملت اللحم فسابقته فسبقني قال هذه بتلك السبقه (رواه ابو داؤد)

حضرت عائشہؓ صدیقہؓ جو ایک سفر میں رسول اللہ صلی اللہ علیہ وسلم کے ساتھ تھیں کہتی ہیں کہ (اس سفر میں ایک موقع پر) میں آنحضرت صلی اللہ علیہ وسلم کے ساتھ اپنے پیروں کے ذریعہ دوڑی (یعنی ہم دونوں نے دوڑ میں باہم مقابلہ کیا) اور میں آپ صلی اللہ علیہ وسلم سے آگے نکل گئی پھر جب میں (عرصہ دراز کے بعد) فربہ ہو گئی تو پھر ہم دونوں کی دوڑ ہوئی اور اس مرتبہ آنحضرت صلی اللہ علیہ وسلم مجھ سے آگے نکل گئے چنانچہ آپ صلی اللہ علیہ وسلم نے فرمایا: اس مرتبہ میرا آگے نکل جانا پہلی مرتبہ تمہارے آگے نکل جانے کے بدله میں ہے۔ (یعنی پہلی مرتبہ تم جیت گئی تھیں اس مرتبہ میں جیت گیا لہذا دونوں برابر ہے)

یہ روایت اپنی بیویوں کے ساتھ آنحضرت کے حسن معاشرت کی ایک مثال ہے جس سے واضح ہوتا ہے کہ آنحضرت صلی اللہ علیہ وسلم اپنی ازواج کے ساتھ ایک مسرت اور خوشنگوار زندگی بسر کرتے تھے اور اپنی بیویوں کے حق میں انتہائی مہربان اور بہنس کھلے تھے۔ نیز اس روایت میں ہمارے لئے یہ سبق ہے کہ اپنی گھر بیلوں ماحول میں آنحضرت صلی اللہ علیہ وسلم کے اس حسن سلوک و معاشرت کی روشنی میں اپنی بیویوں کے ساتھ خوشی اور باہمی پیار و محبت کے ساتھ زندگی بسر کی جائے۔

محترم حضرات! ان احادیث کی روشنی میں ہم سوچیں کیا ہم نے کبھی اس طرح دل گلی کے کام اپنے گھر میں کئے ہیں۔ ہم تو اپنی بیوی کے ساتھ ایسی بات کرنا بھی غیرت اور عار سمجھتے ہیں افسوس کی بات ہے کہ جو کام شریعت کے خلاف ہو اور حقیقتاً عار اور شرم کا ہو تو وہ کام بڑی جرأت کے ساتھ کرتے ہیں اور جن کاموں کی شریعت اجازت دیتی ہے بلکہ ثواب کے ہیں تو ان کاموں میں ہمارے لئے شرم و حیاء رکاوٹ بن جاتے ہیں۔ لہذا اپنی بیویوں کے ساتھ دل گلی، تفرخ اور بُنی مذاق کے ساتھ وقت گزارنا چاہئے۔ شوہر پر لازم ہے کہ اگر بیوی کوئی غلطی کرے تو اس کو معاف کرے، اور تنبیہ کے طور پر کچھ کہے تو وہ بھی اکیلے میں بچوں کے سامنے یا اور لوگوں کے سامنے اس کے تذمیل نہ کرے۔ کیونکہ عورت میں کبھی ورشہ میں ملی ہے جیسا کہ حدیث مبارک میں ارشاد ہے کہ

عن ابی هریرہؓ قال :قال رسول اللہ صلی اللہ علیہ وسلم لولا بنو اسرائیل لم يختز

اللحم ولو لا حوالهم تحن انشی زوجها الدهر (اتفاق علیہ)

حضرت ابو ہریرہؓ فرماتے ہیں : کہ رسول اللہ صلی اللہ علیہ وسلم نے فرمایا : اگر بنی اسرائیل نہ ہوتے تو گوشت نہ سڑا کرتا اور اگر حوانہ ہوتی تو عورت اپنے شوہر کے ساتھ خیانت (کبھی) نہ کرتی۔

مطلوب یہ کہ حضرت موسیٰ علیہ السلام کے زمانے میں ان کی قوم بنی اسرائیل کیلئے اللہ تعالیٰ کی طرف سے ایک میدان میں تیار خوارک کی صورت میں من وسلوی کا خوان نازل ہوتا تھا اس میں ان کو حکم تھا کہ ہتنی ضرورت ہوا سی کے بعد راس میں سے لیں جائیں اور زائد کو ذخیرہ نہ کریں۔ مگر بنی اسرائیل اپنی کج روی اور فطری لائق کی وجہ سے یہ من سلوی کو ذخیرہ کرنے لگے مگر قدرت کا کرنا ایسا ہوا کہ وہ جتنا من وسلوی ذخیرہ کرتے تو وہ تمام کا تمام سڑ جاتا تھا۔ چنانچہ ان کی اس نافرمانی (یعنی اللہ تعالیٰ کی ذات پر عدم اعتماد) کی وجہ سے اللہ تعالیٰ نے ہمیشہ کیلئے گوشت کا سڑنا لازم کر دیا لہذا اسی بناء پر آنحضرت صلی اللہ علیہ وسلم نے فرمایا : اگر بنی اسرائیل اس بُری عادت میں بیتلانہ ہوتے تو ان کو یہ سزا نہ ملتی اور گوشت سڑانہ کرتا اور دوسری وجہ کہ حوانہ ہوتی تو عورت اپنے شوہر سے کبھی نہ کرتی، کیونکہ حضرت حوانے حضرت آدم علیہ السلام کو جنت کا وہ درخت کھانے کی ترغیب دی جس سے اللہ تعالیٰ نے روک رکھا تھا اسی وجہ سے نبی کریم صلی اللہ علیہ وسلم نے فرمایا کہ جو کبھی حضرت حوانے سے سرزد ہو گئی تھی وہ ہر ایک عورت کا جزو بن گئی ہے اور اب ہر عورت میں کبھی کا خیر ہوتا ہے گویا ان کو یہ کبھی میراث میں پہنچی ہے۔ اسی وجہ سے اگر کوئی غلطی اور ضد کرے تو احسن طریقے سے اس کو سمجھانا چاہئے

- اور اگر کوئی عیب دیکھیں تو اس کے مقابل خوبیوں پر نظر کر لیں کہ اس بیوی کی وجہ سے ہمارا ایمان محفوظ ہے۔ اسی بیوی کے ساتھ ہماری معاشرے میں عزت کا اضافہ ہوتا ہے۔ بھی بیوی ہمارے گھر کی حفاظت اور صفائی کے ساتھ ساتھ ہمارے بچوں کی پروش اور تربیت کرتی ہے۔ ان خوبیوں کو مد نظر رکھ کر ان کے عیوب پر چشم پوشی اختیار کرنے سے گھر کو گھر کا ماحول سکون اور اطمینان والا بن جائے گا۔ اس لئے عورت کے اچھے وصف کی طرف دیکھنا چاہئے۔ اس سے دل کو بھی نسلی ہوگی اور بدسلوکی کے راستے بھی بند ہونگے۔

حضرت حکیم الامت مولانا اشرف علی تھانویؒ فرماتے تھے کہ ہمارے پاک و ہند کے معاشرے کی خواتین دنیا کی حوریں ہیں کیونکہ ان کے اندر وفاداری اور دیانتداری زیادہ ہوتی ہے۔ اور اپنے شوہر پر جان ثمار ہونے والی ہیں اور ان کی نگاہ شوہر کے علاوہ کسی اور پرنسپل ہوتی۔ اس ہمن میں ایک بزرگ کا واقعہ بیان فرماتے ہیں۔ کہ اس بزرگ کی بیوی بہت زیادہ جھگڑنے والی تھی ہر وقت لڑتی تھی، جب گھر میں داخل ہوتے بس لعنت ملامت اور لڑائی شروع ہو جاتا، کسی صاحب نے ان بزرگ سے کہا کہ دن رات کی جھک جھک اور لڑائی آپ نے کیوں پالی ہوئی ہے، یہ قصہ ختم کر دیجئے اور طلاق دے دیجئے، تو ان بزرگ نے جواب دیا کہ بھائی! طلاق دینا تو آسان ہے، جب چاہوں گا دے دوں گا، بات دراصل یہ ہے کہ اس عورت میں اور تو بہت سی خرابیاں نظر آتی ہیں، لیکن اس کے اندر ایک وصف ایسا ہے جس کی وجہ سے میں اس کو کبھی نہیں چھوڑوں گا، اور طلاق نہیں دوں گا، وہ یہ کہ اللہ تعالیٰ نے اس کے اندر وفاداری کا ایسا وصف رکھا ہے، کہ اگر بالفرض میں گرفتار ہو جاؤں اور پچاس سال تک جیل میں بند رہوں تو مجھے یقین ہے کہ میں اس کو جس کونے میں بٹھا کر جاؤں گا، اسی کونے میں بیٹھی رہے گی اور کسی اور کی طرف نگاہ اٹھا کر نہیں دیکھے گی اور یہ وفاداری ایسا وصف ہے کہ اسکی کوئی قیمت نہیں ہو سکتی۔

بہرحال ان بزرگ نے حقیقت میں اسی حدیث پر عمل کر کے دکھایا کہ:

ان کرہ منها خلفاً رضي منها آخر (مشکوٰۃ ج ۲، ص ۲۸۰)

یعنی اگر ایک بات اس عورت کی ناپسندیدہ ہے تو دوسری بات پسندیدہ بھی ہوگی، اس کی طرف دھیان اور خیال کرو، اور اس کے نتیجے میں اس کے ساتھ حسن سلوک کرو، ساری خرابی یہیں سے شروع ہوتی ہے کہ برائیوں کی طرف نگاہ ہوتی ہے، اچھائیوں کی طرف نگاہ نہیں ہوتی۔

حضرت مرا مظہر جان جاناں[ؒ] اور نازک مزاجی

حضرت مرا مظہر جان جاناں[ؒ] بڑے ولی اللہ گزرے ہیں ایسے نیس نازک مزانج بزرگ تھے کہ اگر کسی نے صراحی کے اوپر گلاس ٹیڑھا رکھ دیا تو اس کو ٹیڑھا دیکھ کر سر میں درد ہو جاتا تھا، اگر ذرا بستر پر شکنیں آجائیں تو سرد کھنے لگتا تھا، لیکن ان کو یبوی جو ملی وہ بڑی بد سیقہ، بد مزانج، پھوہڑا و ربد زبان تھی، اللہ تعالیٰ اپنے نیک بندوں کو عجیب عجیب طریقے سے آزماتے ہیں اور ان کے درجات بلند فرماتے ہیں، یہ بھی اللہ تعالیٰ کی طرف سے ایک آزمائش تھی، لیکن انہوں نے ساری عمر اس کے ساتھ بھایا، اور فرمایا کرتے تھے کہ اللہ تعالیٰ میرے گناہوں کو شاید اس طرح معاف فرمادیں۔

یبوی کو مارنا بد اخلاقی ہے

عن عبد الله بن رممعة انه سمع النبي صلی الله عليه وسلم يخطب ثم

ذكر النساء فوعظ فيهن فقال: يعمد احدكم فيجلد امراته جلد العبد فلعله

يضاً جهعاً من آخر يومه (بخاري، ح ۵۲۰۴)

ایک مرتبہ آنحضرت صلی اللہ علیہ وسلم نے ایک خطبہ ارشاد فرمایا اور اس خطبے میں بہت سی باتیں ارشاد فرمائیں اس میں آپ صلی اللہ علیہ وسلم نے یہ بھی فرمایا کہ یہ بڑی بات ہے کہ تم میں سے ایک شخص اپنی یبوی کو اس طرح مارتا ہے جیسے آقا اپنے غلام کو مارتا ہے، اور دوسرا طرف اسی سے اپنا ازدواجی تعلق بھی رکھتا ہے، یہ کتنی بد اخلاقی اور بے غیرتی کی بات ہے کہ آدمی اپنی یبوی کو اس طرح مارے جس طرح غلام کو مارتا ہے۔

بہر حال رسول اکرم صلی اللہ علیہ وسلم کے ارشادات اور اسوہ حسنہ کی روشنی میں اگر ہم اپنی گھریلو زندگی اپنا کئیں تو گھر گھر میں امن و امان خوشی و راحت اور سکون و چین میسر ہو گا، اور آج ہم جن مسائل و مشکلات، ڈپریشن کے شکار ہیں ان کا حل اتباع سنت میں مضر ہے، اللہ تعالیٰ ہم سب کو رسول اکرم صلی اللہ علیہ وسلم کی صحیح اتباع نصیب فرماء کر دنیا و آخرت کا آرام و سکون عطا فرمائے۔ امین